



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 11.10.2024

TIME : 12.50 PM

പ്രധാന വാർത്തകൾ

1. 19-ാമത് കിഴക്കൻ ഏഷ്യ ഉച്ചകോടിയിൽ ഇന്തോ- പസഫിക് മേഖലയുടെ സമാധാനം ഉയർത്തിക്കാട്ടി പ്രധാനമന്ത്രി നരേന്ദ്ര മോദി. വിവിധ മേഖലകളിലെ സഹകരണം ലക്ഷ്യമിട്ട് ഇന്ത്യയും ലാവോസും ധാരണാപത്രങ്ങൾ കൈമാറി.

Prime Minister Narendra Modi highlighted the peace of the Indo-Pacific region at the 19th East Asia Summit. India and Laos exchanged MoUs aimed at co-operation in various fields.

2. കര സേനയുടെ പ്രവർത്തനക്ഷമത വർദ്ധിപ്പിക്കാൻ ലക്ഷ്യമിട്ട് രാജ്യത്തെ ആദ്യനവീകരിച്ച T-90 ഭീഷ്മ ടാങ്ക് ഇന്ത്യൻ സൈന്യം പുറത്തിറക്കി.

Indian Army has rolled out its first overhauled T-90 Bhisma tank aiming enhancing operational readiness.

3. ലിംഗസമത്വം, വിദ്യാഭ്യാസം, പെൺകുട്ടികൾക്കുള്ള അവസരങ്ങൾ എന്നിവയുടെ പ്രാധാന്യം ഉയർത്തിക്കാട്ടി ഇന്ന് അന്താരാഷ്ട്ര ബാലികാ ദിനം.

World observes International Day of the Girl Child today highlighting the importance of gender equality, education and opportunities for girls.

-
- 4. നവരാത്രി ആഘോഷ നിറവിൽ രാജ്യം. ആശംസകൾ നേർന്ന് രാഷ്ട്രപതി ദ്രൗപദി മുർമു.

The country is in the midst of Navratri celebrations. Rashtrapati Draupadi Murmu extends wishes .

- 5. ഹേമ കമ്മിറ്റി റിപ്പോർട്ടുമായി ബന്ധപ്പെട്ട വിഷയം ചർച്ച ചെയ്യാൻ അനുമതി നിഷേധിച്ചതിൽ പ്രതിഷേധിച്ച് കേരള നിയമസഭയിൽ പ്രതിപക്ഷ വാക്കൗട്ട്.

Opposition walk-out in Kerala Legislative Assembly protesting denial of permission to discuss issue related to Hema Committee Report.

- 6. ബാഡ്മിന്റൺ വേൾഡ് ഫെഡറേഷൻ ലോക ജൂനിയർ ചാമ്പ്യൻഷിപ്പിൽ മൂന്ന് ഇന്ത്യൻ താരങ്ങൾ ക്വാർട്ടർ ഫൈനലിൽ; ഐസിസി വനിതാ ടി20 ലോകകപ്പ് ക്രിക്കറ്റിൽ ഇന്ന് ഓസ്ട്രേലിയ-പാക്കിസ്ഥാൻ പോരാട്ടം.

Three Indian players enter quarterfinals at Badminton World Federation Junior Championships; and in ICC Women's T20 World Cup Cricket Australia to clash with Pakistan today.

DAY PM EAST ASIA SUMMIT

ഇന്തോ- പസഫിക് മേഖലയുടെ സമാധാനത്തിനും വികസനത്തിനും, മേഖലയുടെ സുതാര്യതയും എല്ലാവരെയും ഉൾക്കൊള്ളിച്ചുള്ള വികസനവും സമൃദ്ധിയും അനിവാര്യമാണെന്ന് പ്രധാനമന്ത്രി നരേന്ദ്ര മോദി. ദക്ഷിണ ചൈന കടലിലെ സമാധാനം, സുരക്ഷ, സുസ്ഥിരത എന്നിവ ഇന്തോ- പസഫിക് മേഖലയുടെ താല്പര്യങ്ങൾ സംരക്ഷിക്കുന്നതിന് ആവശ്യമാണെന്നും പ്രധാനമന്ത്രി പറഞ്ഞു. ലാവോ പിഡിആറിലെ വിയൻ്റിയനിൽ 19-ാമത് കിഴക്കൻ ഏഷ്യ ഉച്ചകോടിയിൽ സംസാരിക്കുകയായിരുന്നു പ്രധാനമന്ത്രി. വികസനമാകണം നമ്മുടെ സമീപനമെന്നും വിപുലീകരണമല്ലെന്നും ശ്രീ. മോദി പറഞ്ഞു. വിവിധ മേഖലകളിൽ നടക്കുന്ന സംഘർഷങ്ങൾ ഗ്ലോബൽ സൗത്ത് രാജ്യങ്ങളെ പ്രതികൂലമായി ബാധിക്കുന്നുണ്ടെന്ന് അദ്ദേഹം പറഞ്ഞു. യുറേഷ്യയിലും

പശ്ചിമേഷ്യൻ മേഖലയിലും സമാധാനവും സ്ഥിരതയും പുനഃസ്ഥാപിക്കണമെന്നാണ് എല്ലാവരും ആഗ്രഹിക്കുന്നതെന്നും അദ്ദേഹം പറഞ്ഞു. ഇത് യുദ്ധത്തിന്റെ യുഗമല്ലെന്നും പ്രശ്നങ്ങൾക്കുള്ള പരിഹാരം യുദ്ധക്കളത്തിൽ നിന്ന് ഉണ്ടാകില്ലെന്നും അദ്ദേഹം ആവർത്തിച്ചു. ഭീകരവാദത്തെയും അതുയർത്തുന്ന വെല്ലുവിളികളെയും നേരിടാൻ മനുഷ്യരാശി ഒരുമിച്ച് പ്രവർത്തിക്കണമെന്നും പ്രധാനമന്ത്രി പറഞ്ഞു. വിവിധ മേഖലകളിലെ സഹകരണത്തിന് ഇന്ത്യയും ലാവോസും ധാരണാപത്രങ്ങൾ കൈമാറി.

INDIA - ASEAN - MARITIME SECURITY

സാർവത്രികമായി അംഗീകരിക്കപ്പെട്ട അന്താരാഷ്ട്ര നിയമത്തിന്റെ തത്വങ്ങൾക്കനുസൃതമായി, സമാധാനം, സമുദ്ര സുരക്ഷ എന്നിവ പ്രോത്സാഹിപ്പിക്കണമെന്ന് ആവർത്തിച്ച് ഇന്ത്യയും ആസിയാനും. സമുദ്ര സുരക്ഷ, ഭീകരവാദ വിരുദ്ധ പ്രവർത്തനം, സൈബർ സുരക്ഷ, രാജ്യാന്തര കുറ്റകൃത്യങ്ങൾ, പ്രതിരോധ വ്യവസായം, മാനുഷിക സഹായം, ദുരന്ത നിവാരണം തുടങ്ങിയ മേഖലകളിലെ സഹകരണം ശക്തിപ്പെടുത്താനും ധാരണയായി.

ASEAN Summit-PM

ലാവോസിൽ നടന്ന ഇന്ത്യ-ആസിയാൻ ഉച്ചകോടിക്കിടെ പ്രധാനമന്ത്രി നരേന്ദ്ര മോദി ഇന്ന് യുഎസ് സ്റ്റേറ്റ് സെക്രട്ടറി ആൻറ് ഓണി ബ്ലിങ്കനുമായി കൂടിക്കാഴ്ച നടത്തി. യുഎസിൽ മിൽട്ടൺ ചുഴലിക്കാറ്റിൽ ഉണ്ടായ ജീവഹാനിയിൽ പ്രധാനമന്ത്രി നരേന്ദ്ര മോദി അനുശോചനം രേഖപ്പെടുത്തി. ഉഭയകക്ഷി ബന്ധവും ശക്തിപ്പെടുത്തുന്നത് സംബന്ധിച്ചും ചർച്ച നടന്നു. ജപ്പാനിലെയും ന്യൂസിലൻഡിലെയും പ്രധാനമന്ത്രിമാരുമായി ഉഭയകക്ഷി ചർച്ചകൾ നടത്തിയ ശ്രീ മോദി ന്യൂസിലൻഡ് പ്രധാനമന്ത്രി ക്രിസ്റ്റഫർ ലക്സണുമായും തായ്ലാന്ഡ് പ്രതിനിധിയുമായും കൂടിക്കാഴ്ച നടത്തി.

REV PREZ - VISIT

രാഷ്ട്രപതി ദ്രൗപദി മുർമു മറ്റന്നാൾ മുതൽ ഏഴുദിവസം അൾജീരിയ, മൗറിറ്റാനിയ, മലാവി എന്നീ രാജ്യങ്ങൾ സന്ദർശിക്കും. അൾജീരിയൻ പ്രസിഡൻറിന്റെ ക്ഷണപ്രകാരമാണ് സന്ദർശനം. ഈ മാസം 13 മുതൽ 15

വരെ അശ്ജീരിയയിലാണ് ആദ്യഘട്ട സന്ദർശനം. രണ്ടാം ഘട്ടത്തിൽ മൗറിറ്റാനിയയും അവസാന ഘട്ടത്തിൽ മലാവിയും രാഷ്ട്രപതി സന്ദർശിക്കും.

RAJNATH

സിക്കിമിലെ ഗാംങ്ടോക്കിൽ

നടക്കുന്ന കരസേനാ കമാൻഡേഴ്സ് കോൺഫറൻസിൽ രാജ്യരക്ഷാ മന്ത്രി രാജ്നാഥ് സിങ് പങ്കെടുത്തു. നിലവിലെ പ്രവർത്തന തയ്യാറെടുപ്പുകൾ അവലോകനം ചെയ്യുന്നതിനും, നിർണായക തന്ത്രങ്ങൾ കൂടിയാലോചിക്കുന്നതിനും, ഭാവി നിർദ്ദേശങ്ങൾ രൂപപ്പെടുത്തുന്നതിനുമുള്ള മുതിർന്ന കമാൻഡർമാർക്കുള്ള വേദിയായി ദ്വിദിന സമ്മേളനം പ്രവർത്തിക്കും.

DURGASHTAMI+ PREZ

രാജ്യം നവരാത്രി ആഘോഷ നിറവിൽ. ഇന്ന് ദുർഗാഷ്ടമി. നവരാത്രിയിലെ ഏറ്റവും പവിത്രമായി കണക്കാക്കപ്പെടുന്ന ദുർഗാ അഷ്ടമിയിൽ മഹാഗൗരി ദേവിയെ ആരാധിക്കുന്നു. ക്ഷേത്രങ്ങളിൽ ഇന്നലെ മുതൽ പുജവസ്തു ചടങ്ങുകൾ ആരംഭിച്ചു. സാധാരണ ദുർഗാഷ്ടമി ദിവസം സന്ധ്യയ്ക്കാണ് പുജ വയ്ക്കുന്നതെങ്കിലും ഇത്തവണ രണ്ട് ദിവസങ്ങളിലായി സൂര്യോദയത്തിന് തുടർച്ചയായ വരുന്നതിനാലാണ് പുജവസ്തു ഇന്നലെ ആരംഭിച്ചത്. നവരാത്രിയുടെ സമാപനമായ മഹാനവമി പുജയും, ആഘോഷവും നാളെ നടക്കും. വിജയദശമി ദിവസമായ ഞായറാഴ്ച രാവിലെ പുജയെടുപ്പും തുടർന്ന് വിദ്യാരംഭവും നടക്കും. ദുർഗാപുജയോടനുബന്ധിച്ച് കേരളത്തിലെ ക്ഷേത്രങ്ങളിൽ വൻ ഭക്തജനത്തിരക്കാണ് അനുഭവപ്പെടുന്നത്. ദുർഗാപുജയുടെ അവസരത്തിൽ രാഷ്ട്രപതി ദ്രൗപദി മുർമു രാജ്യത്തിനകത്തും പുറത്തുമുള്ള ജനങ്ങൾക്ക് ആശംസകൾ നേർന്നു. തിന്മയുടെ മേൽ നന്മയുടെ വിജയമായാണ് ദുർഗാപുജ ആഘോഷിക്കുന്നതെന്ന് രാഷ്ട്രപതി സന്ദേശത്തിൽ പറഞ്ഞു.

PM-DESHMUKH+ JAIPRAKASH

ഭാരതരത്ന ജേതാവ് നാനാജി ദേശ്മുഖിൻറെയും ലോക്നായക് ജഗ്ദയ്യകാശ് നാരായണിൻറെയും ജന്മ വാർഷികത്തിൽ പ്രധാനമന്ത്രി നരേന്ദ്ര മോദി ശ്രദ്ധാഞ്ജലി അർപ്പിച്ചു. ഗ്രാമീണ ജനതയെ ശാക്തീകരിക്കുന്നതിന് നാനാജി ദേശ്മുഖിനുണ്ടായിരുന്ന പ്രതിബദ്ധതയെയും അദ്ദേഹം നൽകിയ

സേവനങ്ങളെയും പ്രധാനമന്ത്രി സ്തുരിച്ചു. രാജ്യത്തിനും സമൂഹത്തിനും ജന്തുക്കൾ നാരായൺ നൽകിയ സംഭാവനകളെ പ്രശംസിച്ച പ്രധാനമന്ത്രി പുതു തലമുറയ്ക്ക് അദ്ദേഹം എന്നും പ്രചോദനമേകുന്നതായി സമൂഹമാധ്യമ പോസ്റ്റിൽ കുറിച്ചു.

INTERNATIONAL GIRL CHILD DAY (Intro)

ഇന്ന് അന്താരാഷ്ട്ര ബാലികാ ദിനം. ലിംഗസമത്വം, വിദ്യാഭ്യാസം, പെൺകുട്ടികൾക്കുള്ള അവസരങ്ങൾ എന്നിവയുടെ പ്രാധാന്യം ഉയർത്തിക്കാട്ടുകയാണ് ദിനാചരണത്തിന്റെ ലക്ഷ്യം. ഭാവിയിലേക്കുള്ള പെൺകുട്ടികളുടെ കാഴ്ചപ്പാട് എന്നതാണ് ഈ വർഷത്തെ പ്രമേയം. ലോകമെമ്പാടുമുള്ള പെൺകുട്ടികളുടെ അവകാശങ്ങൾ സംരക്ഷിക്കുന്നതിനും അവർ നേരിടുന്ന വെല്ലുവിളികൾക്കെതിരെ ശബ്ദമാകാനുമാണ് ഐക്യരാഷ്ട്ര സംഘടന ഒക്ടോബർ 11 പെൺകുഞ്ഞുങ്ങൾക്കായുള്ള ദിനമായി പ്രഖ്യാപിച്ചത്. അന്താരാഷ്ട്ര ബാലികാ ദിനത്തോടനുബന്ധിച്ച് സംസ്ഥാന ബാലാവകാഷ കമ്മീഷൻ നടത്തുന്ന പ്രവർത്തനങ്ങൾ കമ്മീഷൻ അംഗം അഡ്വ.സുനന്ദ ആകാശവാണി വാർത്തകളോട് പങ്കുവെച്ചു.

(ഹോൾഡ്)

Niyamasabha Walkout

നിയമസഭയിൽ പ്രതിപക്ഷ വാക്ക് ഔട്ട്. ഹേമ കമ്മിറ്റി റിപ്പോർട്ടുമായി ബന്ധപ്പെട്ട വിഷയം ചർച്ച ചെയ്യാൻ നടപടികൾ നിർത്തി വയ്ക്കാനുള്ള ഉപക്ഷേപ നോട്ടീസിന് സ്പീക്കർ അനുമതി നിഷേധിച്ചതിൽ പ്രതിഷേധിച്ചാണ് പ്രതിപക്ഷം സഭയിൽ നിന്ന് ഇറങ്ങി പോയത്. നോട്ടീസിൽ പറഞ്ഞിരിക്കുന്ന വിഷയം ഹൈക്കോടതിയുടെ പരിഗണനയിലിരിക്കുന്നതിനാലാണ് നോട്ടീസിന് അനുമതി നിഷേധിക്കുന്നത് എന്ന് സ്പീക്കർ അറിയിച്ചു. പ്രതിപക്ഷത്ത് നിന്ന് കെ കെ രമയാണ് വിഷയം ചർച്ച ചെയ്യണമെന്ന് ആവശ്യപ്പെട്ട് നോട്ടീസ് നൽകിയത്.

K B Ganesh Kumar

ഗ്രാമീണ മേഖലകളിലെ യാത്രാ ക്ലേശം പരിഹരിക്കുന്നതിനായി ചെറിയ ബസുകൾ വാങ്ങുന്നതിനുള്ള നടപടി സ്വീകരിച്ചു വരുന്നതായി മന്ത്രി കെ ബി ഗണേഷ്കുമാർ നിയമസഭയെ അറിയിച്ചു.

Niyamasabha-P Prasad (Intro)

ജൈവകർഷകരെ സഹായിക്കാൻ പ്രത്യേക പദ്ധതികൾ സർക്കാർ നടപ്പിലാക്കിയിട്ടുണ്ടെന്നും ജൈവ ഉത്പന്നങ്ങൾക്ക് സർട്ടിഫിക്കറ്റ് നൽകി പ്രത്യേക വിപണി ഒരുക്കുമെന്നും മന്ത്രി പി പ്രസാദ് നിയമസഭയിൽ പറഞ്ഞു. ചോദ്യാത്തരവേളയിൽ ശ്രീ എൻ. എ. നെല്ലിക്കുന്നിന് മറുപടി നൽകുകയായിരുന്നു മന്ത്രി (ഹോൾഡ് വോയ്സ്....)

T90 TANK-OVERHAUL

രാജ്യത്തിന്റെ ആദ്യത്തെ നവീകരിച്ച T-90 ഭീഷ്മ ടാങ്ക് ഇന്ത്യൻ സൈന്യം പുറത്തിറക്കി. സേനയുടെ പ്രവർത്തന സന്നദ്ധത കൂടുതൽ വർദ്ധിപ്പിക്കുന്നതും സ്വാശ്രയത്വത്തിലേക്കുള്ള ഒരു സുപ്രധാന നീക്കവുമാണിത് .

കരസേനാ മേധാവി ജനറൽ ഉപേന്ദ്ര ദ്വിവേദി നവീകരിച്ച ടി -90 ഭീഷ്മ ടാങ്കിന്റെ റോളൗട്ട് ചടങ്ങിന് സാക്ഷ്യം വഹിച്ചു.

BWF World Junior Championships

ചൈനയിലെ നാഞ്ചാങ്ങിൽ നടക്കുന്ന ബാഡ്മിന്റൺ വേൾഡ് ഫെഡറേഷൻ ലോക ജൂനിയർ ചാമ്പ്യൻഷിപ്പിൽ മൂന്ന് ഇന്ത്യൻ താരങ്ങൾ ക്വാർട്ടർ ഫൈനലിൽ കടന്നു. വനിതാ സിംഗിൾസ് അണ്ടർ 19 വിഭാഗത്തിൽ തൻവി ശർമ , അലിഷ നായിക് എന്നിവരും പുരുഷന്മാരുടെ അണ്ടർ 19 സിംഗിൾസിൽ പ്രണയ് ചെട്ടിഗറുമാണ് ക്വാർട്ടറിൽ പ്രവേശിച്ചത്. ഇന്ന് നടക്കുന്ന മത്സരങ്ങളിൽ ഇന്ത്യൻ വനിതാ താരങ്ങൾ ചൈനീസ് താരങ്ങളോട് മത്സരിക്കും. ഇന്ന് നടക്കുന്ന സെമിയിൽ നാലാം സീഡായ ഇന്ത്യൻ സഖ്യം പോളണ്ടിന്റെ പിയാട്ടർ മാറ്റുസ് വെസ്കി-കരോൾ ഡ്രെസെവികി സഖ്യത്തെ നേരിടും.

WOMEN T-20 WC

ഐസിസി വനിതാ ടി20 ലോകകപ്പ് ക്രിക്കറ്റ് ഗ്രൂപ്പ് എ മത്സരത്തിൽ നിലവിലെ ചാമ്പ്യൻമാരായ ഓസ്ട്രേലിയ ഇന്ന് പാക്കിസ്ഥാനെ നേരിടും. രാത്രി 07.30 ന് ദുബായ് അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. ഇന്നലെ നടന്ന മത്സരത്തിൽ വെസ്റ്റ് ഇൻഡീസ് ബംഗ്ലാദേശിനെ എട്ട് വിക്കറ്റിന് പരാജയപ്പെടുത്തി.

PM - INTERNSHIP

നൈപുണ്യ വികസനം ലക്ഷ്യമിട്ട് കേന്ദ്ര സർക്കാർ പ്രഖ്യാപിച്ച പി എം ഇൻ്റേൺഷിപ്പ് പദ്ധതിക്കായി ഉദ്യോഗാർത്ഥികൾക്ക് നാളെ മുതൽ രജിസ്റ്റർ ചെയ്യാം. www.pminternship.mca.gov.in എന്ന ഓൺലൈൻ പോർട്ടലിലൂടെ 21 നും 24 നും ഇടയിൽ പ്രായമുള്ളവർക്ക് അപേക്ഷിക്കാം. കൂടുതൽ വിവരങ്ങൾക്ക് 1800-116-090 എന്ന ടോൾഫ്രീ നമ്പറിൽ ബന്ധപ്പെടാം.

Ranji Trophy

രഞ്ജി ട്രോഫിയിൽ കേരളം - പഞ്ചാബ് മത്സരം തിരുവനന്തപുരത്ത് പുരോഗമിക്കുന്നു. തുമ്പ സെൻ്റ് സേവിയേഴ്സ് കോളേജ് ഗ്രൗണ്ടിൽ നടക്കുന്ന മത്സരത്തിൽ ടോസ് നേടി ആദ്യം ബാറ്റിംഗിന് ഇറങ്ങിയ പഞ്ചാബ് ഒടുവിൽ റിപ്പോർട്ട് ലഭിക്കുമ്പോൾ 5 വിക്കറ്റ് നഷ്ടത്തിൽ 62 റൺസ് എടുത്തിട്ടുണ്ട്. കേരളത്തിന് വേണ്ടി ആദിത്യ സർവാതെ രണ്ട് വിക്കറ്റ് നേടി.

